

పవిత్ర హంస యొక్క బుద్ధి, వృత్తి, దృష్టి మరియు మాటలు1-3-86

పవిత్రపాపనుడైన బాబా తన యొక్క హోలీహంస పిల్లలతో మాట్లాడుతున్నారు :-

ఈరోజు బాప్ దాదా పవిత్రహంసల యొక్క సభని చూస్తున్నారు. ఇది సాధారణ సభ కాదు. కానీ ఆత్మిక పవిత్ర హంసల సభ. బాప్ దాదా ప్రతి ఒక్క పవిత్ర హంసని చూస్తున్నారు - అందరు ఎంత వరకు పవిత్ర హంసలుగా అయ్యారని. హంస యొక్క విశేషత మీకు బాగా తెలుసు! అన్నింటికంటే మొదట హంస బుద్ధి అంటే నదా ప్రతి ఆత్మ పట్ల శ్రేష్టంగా మరియు శుభంగా ఆలోచించేవారు. పవిత్ర హంస అంటే రాళ్ళు మరియు రత్నాలని మంచిగా పరిశీలించేవారు మరియు రత్నాలను ధారణ చేసేవారు. మొదట ప్రతీ ఆత్మ యొక్క భావాన్ని పరిశీలించేవారు మరియు ఆ తర్వాత ధారణ చేసేవారు. ఎప్పుడూ కూడా బుద్ధిలో ఏ ఆత్మ పట్ల అశుభ లేదా సాధారణ భావం ధారణ చేసేవారు కాదు. నదా శుభ భావం మరియు శుభ భావన ధారణ చేయాలి. భావం తెలుసుకోవటం ద్వారా ఎప్పుడూ ఎవరి యొక్క సాధారణ స్వభావం లేదా వ్యర్థ స్వభావం యొక్క ప్రభావం పడదు. శుభ భావం మరియు శుభ భావన దీనినే భావస్వభావం అని అంటారు. ఏదైతే వ్యర్థం ఉందో దానిని మార్చుకోవాలి. బాప్ దాదా ఈవిధంగా హంసబుద్ధిగా ఎంతవరకు అయ్యారని చూస్తున్నారు. అదేవిధంగా హంస వృత్తి అంటే నదా ప్రతి ఆత్మ పట్ల శ్రేష్ట కళ్యాణవృత్తి ఉండాలి. ప్రతి ఆత్మ యొక్క అకళ్యాణ విషయాలు చూస్తూ వింటూ కూడా అకళ్యాణాన్ని కళ్యాణ వృత్తి ద్వారా మార్చుకోవాలి. దీనినే పవిత్ర హంస వృత్తి అని అంటారు. మీ కళ్యాణ వృత్తి ద్వారా ఇతరులను కూడా మార్చగలరు. వారి అకళ్యాణ వృత్తిని మీ కళ్యాణ వృత్తి ద్వారా మార్చటమే పవిత్ర హంస యొక్క కర్తవ్యం. అదేవిధంగా దృష్టిలో నదా ప్రతీ ఆత్మ పట్ల శ్రేష్ట శుద్ధ స్నేహ దృష్టి ఉండాలి. వారు ఏవిధంగా ఉన్నా కానీ మీ వైపు నుండి అందరి పట్ల ఆత్మిక స్నేహదృష్టిని ధారణ చేయాలి. దీనినే పవిత్ర హంస యొక్క దృష్టి అంటారు. అదేవిధంగా మాట గురించి కూడా ఇంతకు ముందు చెప్పాను కదా! చెడు మాటలు అనేవి వేరేవిషయం, బ్రాహ్మణులకి అవి అయితే మారిపోయాయి. కానీ వ్యర్థ మాటలను కూడా పవిత్ర హంస యొక్క మాటలు అని అనరు. ఎవరి నోటి నుండి వ్యర్థ మాటలు రావో వారినే పవిత్రహంసముఖి అని అంటారు. నోరు కూడా పవిత్రహంస నోరు వలె అవ్వాలి. పవిత్రహంస యొక్క బుద్ధి, వృత్తి, దృష్టి మరియు మాటలు ఇవి ఎప్పుడైతే పవిత్రంగా అంటే శ్రేష్టంగా అయిపోతాయో అప్పుడు నదా పవిత్రహంస యొక్క స్థితి ప్రత్యక్ష ప్రభావం కనిపిస్తుంది. కనుక అందరు పరిశీలించుకోండి - ఎంతవరకు పవిత్ర హంసగా నడుస్తూ తిరుగుతూ ఉన్నానని. ఎందుకంటే స్వ ఉన్నతి యొక్క సమయం ఎక్కువ లేదు. అందువలన మిమ్మల్ని మీరు పరిశీలించుకోండి మరియు పరివర్తన చేస్కోండి.

ఈ సమయం యొక్క పరివర్తనే చాలాకాలం స్వర్ణిమ ప్రపంచానికి అధికారిగా అవుతారు. ఈ సైగ బాప్ దాదా ఇంతకు ముందు కూడా చేశారు. అందరికీ స్వయంపై రెండురెట్లు ధ్యాన ఉంది. కొద్ది సమయం ధ్యాన ఉంది కానీ చాలాకాలం యొక్క ధ్యాసకి ఫలస్వరూపంగా శ్రేష్ట ప్రాప్తి లభిస్తుంది. కనుక మిగిలి ఉన్న ఈ కొద్ది సమయం చాలా అమూల్యమైనది. కేవలం ఏదైతే బాబా చెప్పారో అది ధారణ చేయాలి శ్రమ కూడా లేదు. మరియు ధారణ చేయటం ద్వారా స్వతహాగానే ప్రత్యక్షంలోకి వస్తుంది. పవిత్ర హంస యొక్క పనియే ధారణ చేయటం. ఇలాంటి పవిత్ర హంసల

సభ కదా ఇది. జ్ఞాన స్వరూపులు అయిపోయారు. వ్యర్థం మరియు సాధారణత గురించి బాగా తెలుసు. తెలిసిన తర్వాత స్వతహాగానే కర్మలోకి వస్తుంది కదా. మామూలుగా కూడా సాధారణ భాషలో అంటారు కదా - ఇప్పుడు నాకు అర్థమయ్యిందని. అప్పుడిక చేయకుండా ఉండలేరు కనుక మొదట సాధారణం లేదా వ్యర్థం ఏమిటి అని పరిశీలించుకోండి. ఎప్పుడైనా కానీ వ్యర్థాన్ని లేదా సాధారణతని క్రేష్టంగా భావించటం లేదు కదా! అందువలన మొదట ముఖ్యమైనది - పవిత్ర హంస యొక్క బుద్ధి. దీని ద్వారా స్వతహాగానే పరిశీలించే బుద్ధి వస్తుంది. ఎందుకంటే వ్యర్థ సంకల్పాలు లేదా వ్యర్థంగా సమయం ఎందుకు పోతుందంటే ఇది సత్యమా లేక అసత్యమా అనే పరిశీలించలేనప్పుడు. వ్యర్థాన్ని లేదా అసత్యాన్ని సత్యంగా భావిస్తున్నారు. అప్పుడు సమయం ఎక్కువగా వ్యర్థం అయిపోతుంది. అది వ్యర్థం కానీ నేను సమర్థాన్ని సత్యాన్ని ఆలోచిస్తున్నాను అని అనుకుంటారు. నేను ఏదైతే చెప్పానో అదే సత్యం అంటారు. దీనిలో పరిశీలనా శక్తి లేని కారణంగా మనోశక్తి, సమయశక్తి, వాక్కు శక్తి అన్నీ వ్యర్థంగా పోతున్నాయి. మరియు ఇతరుల నుండి శ్రమ తీసుకున్న బరువు కూడా పెరుగుతుంది. కారణం ఏమిటి? ఎందుకంటే పవిత్ర హంస బుద్ధిగా అవ్వలేదు. కనుక బాప్ దాదా పవిత్ర హంసలకి మరలా ఇదే సైగ చేస్తున్నారు - తప్పుకి తప్పు చేయకండి, ఇది తప్పు అని ఆలోచించకండి, తప్పుని ఎలా సరి చేయాలో ఆలోచించండి. దీనినే కళ్యాణం యొక్క భావన అని అంటారు. క్రేష్ట భావం శుభ భావన ద్వారా మీ వ్యర్థ భావస్వభావాలుగ మరియు ఇతరుల భావస్వభావాలను పరివర్తన చేయటంలో విజయం పొందుతారు. అర్థమైందా! మొదట స్వయంపై విజయం ఆ తర్వాత సర్వులపై విజయం, ఆ తర్వాత ప్రకృతిపై విజయి అవుతారు. ఈ మూడు విజయాలు మిమ్మల్ని విజయిమాలలో మణులుగా చేస్తాయి. ప్రకృతి అనే మాటలో; వాయుమండలం, తరంగాలు లేదా ప్రకృతి యొక్క స్థూల సమస్యలు అన్నీ వస్తాయి. కనుక మూడింటిపై విజయి అయ్యారా? దీని ఆధారంగానే విజయిమాలలో మీ నెంబరు చూసుకోగలరు. అందువలన వైజయంతీ మాల అని పేరు పెట్టబడింది అయితే అందరు విజయిలేనా? మంచిది.

ఈరోజు ఆస్ట్రేలియా వారి అవకాశం. ఆస్ట్రేలియా వారికి మధువనం నుండి కూడా స్పర్ణిమ అవకాశధారులు అయ్యే అవకాశం లభిస్తుంది. ఎందుకంటే అందరినీ ముందు పెట్టే అవకాశం ఇస్తున్నారు. ఇది విశేషత. ఇతరులకి ముందు ఉండే అవకాశం ఇవ్వటం అంటే మీరు అవకాశధారులు అవ్వటం. అవకాశం ఇచ్చే వారిని మరియు అవకాశం తీసుకునేవారిని ఇద్దరినీ కూడా చాన్సలర్ అనే అంటారు. బాప్ దాదా సదా ప్రతీ బిడ్డ యొక్క విశేషతనే చూస్తారు మరియు వర్తన చేస్తారు. ఆస్ట్రేలియాలో పాండవులకి సేవాఅవకాశం విశేషంగా లభించింది. ఎక్కువ సేవాకేంద్రాలను పాండవులే నడిపిస్తారు. శక్తులు పాండవులకి అవకాశం ఇచ్చారు. ముందు ఉంచేవారు ఎప్పుడూ ముందే ఉంటారు. ఇది కూడా శక్తుల యొక్క విశాలత. కానీ పాండవులు తమని తాము నిమిత్తంగా భావించి ముందుకి వెళ్తున్నారు కదా! సేవలో నిమిత్తభావమే సేవా సఫలతకి ఆధారం. బాప్ దాదా మూడు మాటలు చెప్తారు కదా! సాకార బాబా ద్వారా కూడా అంతిమంలో మూడు మాటలు చెప్పారు - నిరాకారి నిర్వికారి మరియు నిరహంకారి. నిమిత్త భావం ద్వారా ఈ మూడు విశేషతలు స్వతహాగానే వస్తాయి. నిమిత్త భావం లేకపోతే ఈ మూడు విశేషతల అనుభవం అవ్వవు. నిమిత్తభావం అనేది అనేక రకాల నాది - నేను అనే భావాలను

స్వతహాగానే సమాప్తి చేసేస్తుంది. నాది నేను అనేది ఉండదు. ఈ లోపం కారణంగానే స్థితిలో
 అలజడి వస్తుంది. సేవలో కూడా శ్రమ చేయవలసి వస్తుంది. మరియు మీ ఎగిరేకళ యొక్క
 స్థితిలో కూడా శ్రమించవలసి ఉంటుంది. నిమిత్తం అంటే నిమిత్తంగా చేసినవారు సదా స్మృతిలో
 ఉండాలి. కనుక ఈ విశేషత ద్వారా సదా సేవను వృద్ధి చేస్తూ ముందుకి వెళ్తున్నారు కదా! సేవ
 విస్తారం అవ్వటం కూడా సేవా సఫలతకి గుర్తు. ఇప్పుడు అచంచల స్థిరమైన స్థితి యొక్క
 అనుభవీ అయిపోయారు? అర్థమైందా? ఆస్ట్రేలియా అంటే కొంచెం అదనం. అది ఇతరులలో
 లేదు. ఇంటి నుండే ఉద్ధరణ ప్రారంభించాలి అనే కార్యాన్ని మంచిగా చేశారు. కుమారీ కుమారులకు
 మంచి కళ్యాణం జరుగుతుంది. ఈ జీవితంలో మీ జీవితం గురించి శ్రేష్ట నిర్ణయం తీసుకోవాలి.
 మీ జీవితం తయారుచేసుకుంటే సదా శ్రేష్టంగా అయిపోయినట్లే. తప్పుడు మెట్లు ఎక్కడం నుండి
 రక్షించబడ్డారు. బాప్ దాదా సంతోషిస్తారు, ఒక దీపం నుండి అనేక దీపాలు వెలిగి దీపాలహారాన్ని
 తయారుచేస్తున్నారు. ఉత్సాహ ఉల్లాసాలు మంచిగా ఉన్నాయి. సేవలో బిజీగా ఉండటం ద్వారా
 మంచిగా ఉన్నతి చేసుకుంటున్నారు. 1. నిమిత్త భావం గురించి చెప్పాను. 2. ఎవరైతే సేవకి
 నిమిత్తం అవుతారో వారి స్వ ఉన్నతి మరియు సేవా ఉన్నతి కొరకు ఒక విశేష స్లోగన్ రక్షణకి
 సాధనం - నిమిత్తమైన మేము ఏది చేస్తామో మమ్మల్ని చూసి అందరూ అదే చేస్తారు. ఎందుకంటే
 సేవకి నిమిత్తమవ్వటం అంటే వేదికపైకి రావటం. ప్రాత్రధారి వేదికపైకి వచ్చినప్పుడు ఎంత
 ధ్యానంతో ఉంటారు! అలాగే సేవకి నిమిత్తమవ్వటం అంటే వేదికపై ప్రాత్ర అభినయించటం. వేదిక
 వైపు అందరి దృష్టి ఉంటుంది. ఎవరు ఎంత హీరో ప్రాత్రధారిగా ఉంటారో వారిపై ఎక్కువమంది
 దృష్టి ఉంటుంది. కనుక ఈ స్లోగన్ రక్షణకి సాధనం. దీని ద్వారా స్వతహాగానే ఎగిరేకళని అనుభవం
 చేసుకుంటారు. సేవాకేంద్రంలో ఉంటున్నా, ఎక్కడ ఉండి సేవ చేస్తున్నా అందరూ సేవాధారులే.
 కొంతమంది తమ నిమిత్త స్థానాలలో ఉంటూ సేవకి అవకాశం తీసుకుంటారు. వారు కూడా
 సేవా వేదికపై ఉన్నారు. మీ సమయాన్ని సేవకి తప్ప వ్యర్థంగా పోగొట్టుకోకూడదు. సేవకి కూడా
 ఎంతో ఖాతా జమ అవుతుంది. సత్యమైన మనస్సుతో సేవ చేసేవారు తమ ఖాతాని చాలా
 మంచిగా జమ చేసుకుంటున్నారు. బాప్ దాదా దగ్గర ప్రతీ బిడ్డ యొక్క ఆది నుండి అంతిమం
 వరకు గల ఖాతా ఉంటుంది. మరియు స్వతహాగానే దానిలో జమ అయిపోతూ ఉంటుంది.
 ఒకొక్కరి ఖాతా వ్రాయనక్కర్లేదు. లెక్కలఖాతా వ్రాసే వారి దగ్గర చాలా ఫైల్స్ ఉంటాయి. కానీ
 బాప్ దాదా దగ్గర స్థూల ఫైల్స్ ఉండవు. ఒక సెకనులో ప్రతీ ఒక్కరి ఆది నుండి ఇప్పటి వరకు
 రిజిస్టర్ ప్రత్యక్షం అయిపోతుంది. స్వతహాగానే జమ అయిపోతూ ఉంటుంది. మమ్మల్ని ఎవరూ
 చూడటం లేదు, ఎవరికీ తెలియదు అని ఎప్పుడూ అనుకోకండి. బాప్ దాదా దగ్గర అయితే ఎవరు
 ఏవిధంగా ఉన్నారో, ఎంత చేస్తున్నారో మరియు ఏ స్థితితో చేస్తున్నారో అన్నీ జమ అయిపోతాయి.
 ఫైల్ లేదు కానీ అదే ఫైనల్. ఆస్ట్రేలియాలో శక్తులు బాబావారిగా అవ్వటంలో, బాబాని గ్రహించి
 బాబాతో స్నేహం నిలుపుకోవటంలో ధైర్యం మంచిగా చూపించారు. అలజడి అనే పొరపాటు
 జరుగుతుంది కానీ అది కొన్ని స్థానాల వలన లేదా పూర్తిగా పాత జీవితం యొక్క సంస్కారం
 వలన అలజడి వస్తుంది. దానిని కూడా దాటి స్నేహ బంధనలో ముందుకి వెళ్తూ ఉన్నారు అందువలన
 బాప్ దాదా శక్తుల యొక్క ధైర్యానికి శుభాకాంక్షలు ఇస్తున్నారు. ఒకే బలం ఒకే నమ్మకం ముందుకి
 తీసుకువెళ్తుంది. శక్తుల యొక్క ధైర్యం మరియు పాండవుల సేవా ఉల్లాసం రెండు రెక్కలు గట్టిగా

అయిపోయాయి. సేవాక్షేత్రంలో పాండవులు కూడా మహావీరులై ముందుకు వెళ్తున్నారు. అలజడులను దాటటంలో తెలివైనవారు. అందరి చిత్రాలు అవే. దీనికి గుర్తుగానే పాండవులని లావుగా, ఎత్తుగా, బలంగా ఉన్నట్లు చూపిస్తారు. ఎందుకంటే స్థితి ఆవిధంగా ఉన్నతంగా గట్టిగా ఉంది. అందువలనేనే పాండవులని ఉన్నతంగా బలమైనవారిగా చూపించారు. ఆస్ట్రేలియా వారు చాలా దయాహృదయులు కూడా. భ్రమించే ఆత్మలపై దయాహృదయులై సేవలో ముందుకు వెళ్తున్నారు. వారు ఎప్పుడూ సేవ లేకుండా ఉండరు. బాప్ దాదా పిల్లలు ముందుకి వెళ్ళే విశేషత గురించి సదా సంతోషిస్తారు. ప్రతీ బిడ్డ యొక్క ఉత్సాహ ఉల్లాసాల గురించి బాప్ దాదాకి సంతోషంగా ఉంటుంది. ప్రతీ ఒక్కరు శ్రేష్ట లక్ష్యంతో ఎలా ముందుకి వెళ్తున్నారో మరియు తీసుకువెళ్తున్నారో అని సంతోషిస్తున్నారు. బాప్ దాదా సదా విశేషతనే చూస్తారు. ప్రతీ ఒక్కరు ఒకరికంటే ఒకరు ప్రియమనిపిస్తారు. మీరు కూడా ఒకరినొకరు ఈ శ్రేష్టవిధితో చూస్తున్నారు కదా! ఎవరిని చూసినా కానీ ఒకరి కంటే ఒకరు ప్రియంగా అనిపించాలి. ఎందుకంటే తప్పిపోయి 5 వేల సంవత్సరాల తరువాత మరలా కలుసుకున్నారంటే ఎంత ప్రియమనిపిస్తారు! బాబాపై ప్రేమకి గుర్తు - బ్రాహ్మణాత్మలు అందరు ప్రియంగా అనిపించటం. ప్రతీ ఒక్క బ్రాహ్మణాత్మ ప్రియంగా అనిపించటం అంటే బాబాపై ప్రేమ ఉన్నట్లు. మాలలో ఒకరికొకరి సంబంధంలోకి బ్రాహ్మణులే వస్తారు కదా. బాబా అయితే విశ్రాంతిగా చూస్తూ ఉంటారు. కనుక బాబాపై ప్రేమ యొక్క గుర్తుని సదా అనుభవం చేసుకోండి. అందరూ బాబాకి ప్రియం అయితే మాకు కూడా ప్రియమే. మంచిది!

సర్వ శ్రేష్ట శ్రాత్ర రచనకు పునాది - నిస్వార్థ స్నేహం ...4-3-86

సర్వ స్నేహి బాప్ దాదా మాట్లాడుతున్నారు :-

ఈరోజు బాప్ దాదా తన శ్రేష్టాత్మల రచన చూసి సంతోషిస్తున్నారు. ఈ శ్రేష్ట లేదా క్రొత్త రచన విశ్వమంతటిలో సర్వశ్రేష్టమైనది మరియు చాలా ప్రియమైనది ఎందుకంటే ఇది పవిత్ర ఆత్మల యొక్క రచన. పవిత్రాత్మ అయిన కారణంగా ఇప్పుడు బాప్ దాదాకి ప్రియమైనవారు మరియు మీ రాజ్యంలో అందరికీ ప్రియమైనవారిగా అవుతారు. ద్వాపరయుగంలో భక్తులకి ప్రియమైన దేవాత్మలుగా అవుతారు. ఈ సమయంలో పరమాత్మకి ప్రియమైన బ్రాహ్మణాత్మలు మరియు సత్య, త్రేతాయుగాల్లో రాజ్యాధికారి, పరమ శ్రేష్ట దైవీ ఆత్మలు మరియు ద్వాపరయుగం నుండి ఇప్పుడు కలియుగం వరకు పూజ్య ఆత్మలుగా అవుతున్నారు. మూడింటిలో శ్రేష్టమైనది ఈ సమయంలో పరమాత్మకి ప్రియమైన బ్రాహ్మణుల నుండి ఫరిస్తా ఆత్మలుగా అవ్వటం. ఈ సమయం యొక్క శ్రేష్టత కారణంగానే కల్పమంతా శ్రేష్టంగా ఉంటున్నారు. ఈ అంతిమ జన్మలో కూడా శ్రేష్ట ఆత్మలైన మిమ్మల్ని భక్తులు ఎంతగా ఆహ్వానం చేస్తున్నారో చూస్తున్నారు. ఎంత ప్రేమతో పిలుస్తున్నారు. జడచిత్రాలని తెలిసినప్పటికీ కూడా శ్రేష్టాత్మలైన మీకు భావన ద్వారా పూజ చేస్తున్నారు, నైవేధ్యం పెడుతున్నారు, హారతి ఇస్తున్నారు. డబల్ విదేశీయులు మా చిత్రాలకు పూజ జరుగుతుందని భావిస్తున్నారా? భారతదేశంలోనే బాబా యొక్క కర్తవ్యం నడిచింది అందువలనే బాబాతో పాటు మీ చిత్రం కూడా భారతదేశంలోనే ఉంది. మందిరాలు కూడా ఎక్కువగా భారతదేశంలోనే